
Vatsagulmamahatmye Nrisimha Akhyanam

ವತ್ಸಗುಲ್ಮಮಾಹಾತ್ಮ್ಯೇ ನೃಸಿಂಹ ಆಖ್ಯಾನಂ

Document Information



Text title : Vatsagulmamahatmye Nrisimha Akhyanam

File name : vatsagulmamAhAtmyenRRisiMhaAkhyAnam.itx

Category : vishhnu, dashAvatAra, mAhAtmya, padmapurANa, viShNu

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa. padmapurANe vatsagulmamAhAtmyAntargatam

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



ವತ್ಸಗುಲ್ಮಮಾಹಾತ್ಮ್ಯೇ ನೃಸಿಂಹ ಆಖ್ಯಾನಂ



ರಾಜೋವಾಚ-

ಭಗವಂಸ್ಯೋತ್ಕಮಿಚ್ಛಾಮಿ ತೀರ್ಥಾನಾಂ ವಿಸ್ತರಂ ಪುನಃ .
ಆಶ್ರಮಾಂತರ್ಗತಾನಾಂ ಚ ಬಾಹ್ಯಾನಾಂ ಚ ವಿಶೇಷತಃ .. ೧..

ವ್ಯಾಸ ಉವಾಚ-

ಶ್ರುತ್ವಾ ಮುನಿರ್ನೃಪೇಣೋಕ್ತಂ ವಚಃ ಪರಮಶೋಭನಂ .
ನೃಸಿಂಹತೀರ್ಥಮಾಹಾತ್ಮ್ಯಂ ವಕ್ತುಂ ಸಮುಪಚಕ್ರಮೇ .. ೨..

ವಸಿಷ್ಠ ಉವಾಚ-

ರಾಜನ್ ವದಾಮಿ ತೇ ಸರ್ವಂ ತೀರ್ಥಜಾತಕಥಾನಕಂ .
ಶ್ರುಣು ಚೈಕಮನಾಸ್ತ್ವಂ ಹಿ ಗದತೋ ವಿಸ್ತರೇಣ ಮೇ .. ೩..
ಮಲ್ಲಿಕಾರ್ಜುನತಃ ಪೂರ್ವಂ ತೀರ್ಥಂ ಪುಣ್ಯತಮಂ ಮಹತ್ .
ನಾರಸಿಂಹಸ್ಯ ದೇವಸ್ಯ ಮೂರ್ತಿಶ್ಚಾತಿಶೋಭನಾ .. ೪..
ತಸ್ಮಿಂಸ್ತೀರ್ಥೇ ನರಃ ಸ್ನಾತಿ ನೃಸಿಂಹಂ ಯಶ್ಚ ಪಶ್ಯತಿ .
ತಸ್ಯ ನಾಸ್ತಿ ಭಯಂ ಕ್ವಾಪಿ ದುಃಖಂ ದಾರಿದ್ರ್ಯಮೇವ ಚ .. ೫..
ಭಕ್ತ್ಯಾ ಜಪತಿ ದೇವೇಶಂ ನೃಸಿಂಹಂ ಭಕ್ತಕಾಮದಂ .
ಸ ಯಾತಿ ಮನುಜೋ ಧೀರಸ್ತದ್ವಿಷ್ಣೋಃ ಪರಮಂ ಪದಂ .. ೬..
ಅತ್ರ ತೇ ವರ್ಣಯಿಷ್ಯಾಮಿ ಕಥಾಂ ಪಾಪಪ್ರಣಾಶಿನೀಂ .
ಯಾಂ ಶ್ರುತ್ವಾ ಮುಚ್ಯತೇ ಜಂತುರ್ಜನ್ಮಮೃತ್ಯುಭಯಾನ್ನೃಪ .. ೭..
ನಿಸಪತ್ನಾಃ ಪುರಾ ಹ್ಯಾಸನ್ನಿರ್ಭಯಾ ದಿವಿ ನಿರ್ಜರಾಃ .
ವೈರಭಾವಮಜಾನಂತಃ ಸತತಂ ಸುಖವರ್ತಿನಃ .. ೮..
ಏತಸ್ಮಿನ್ನಂತರೇ ಬ್ರಹ್ಮಾ ಚಿಂತಯಾಮಾಸ ಚೇತಸಿ .
ನಿರಾಂತಕಾಃ ಸುರಾ ನಿತ್ಯಂ ನಿಶ್ಚಿತಾಃ ಸರ್ವದಾ ಮುದಾ .. ೯..
ಕ್ರೀಡಂತಿ ವಿವಿಧೈರ್ಭೋಗೈಃ ಕೇವಲಂ ವಿಷಯಾಕುಲಾಃ .
ನ ಜಾನಂತಿ ಪರಂ ಬ್ರಹ್ಮ ಯೇನ ವಿಶ್ವಮಿದಂ ತತಂ .. ೧೦..
ದುಃಖಲೇಶೋ ನ ಚೈವಾಸ್ತಿ ಹೃದಿ ಯೇಷಾಂ ಸದೋತ್ಪುಕಾಃ .
ಭಯೇನ ಭಜತೇ ಲೋಕಃ ಸ್ವಧರ್ಮಂ ನಾನ್ಯಥಾ ಸುಖೀ .. ೧೧..
ದುರ್ಮೇಧಸೋ ದುರಾಚಾರಾಃ ಕಾಮಭೋಗಪರಾಯಣಾಃ .

ತ್ಯಜಂತಿ ನಿತರಾಂ ಧರ್ಮಮಧರ್ಮನಿರತಾಃ ಪರಂ .. ೧೨..
 ವರ್ತತೇ ಭುವನೇಷ್ಟೇಷಾಮನೈಃಪಿ ದುರಿತಾನುಗಾಂ .
 ವೃತ್ತಿಂ ಭಜಂತಿ ಪಾಪಿಷ್ಠಾಃ ಸಾ ಸೃಷ್ಟೇಃ ಕ್ಷಯಕಾರಿಣಿ .. ೧೩..
 ತನ್ನಾದೇಷು ಭಯಂ ಕಿಂಚಿತ್ಸ್ಮಜಾಮಿ ಪರಿದುಃಸಹಂ .
 ತೇನ ಸೇಂದ್ರಾಃ ಸುರಾ ನಿತ್ಯಮುದ್ವಿಗ್ನಹೃದಯಾಃ ಕಿಲ .. ೧೪..
 ಸುಖಮುತ್ಸೃಜ್ಯ ಸದ್ಭಾವಂ ಭಜಂತಿ ದುರಿತಾಪಹಂ .
 ಇತಿ ಯಾವದ್ವಿಧಿಶ್ಚಿತ್ತೇ ಸಂಚಿತಯತಿ ಕೇವಲಂ .. ೧೫..
 ತಾವದ್ವಿತಿಃ ಸಮಾಯಾತಾ ಕಶ್ಯಪಸ್ಯ ಪ್ರಿಯಾಂ ಸತೀ .
 ಪ್ರಣಮ್ಯ ದಂಡವದ್ದೇವಂ ಬ್ರಹ್ಮಾಣಂ ಕಮಲಾಸನಂ .. ೧೬..
 ಪೂಜಯಾಮಾಸ ವಿಧಿವತ್ತ್ವಂಶುರಂ ಸ್ವಗುರೋರ್ಗುರುಂ .
 ತಸ್ಥೌ ನಮ್ರತರಾ ತತ್ರ ಮೌನಮಾಶ್ರಿತ್ಯ ಸುಪ್ರಭಾ .. ೧೭..
 ಅಥ ದೇವಃ ಪ್ರಜಾನಾಥಃ ಕ್ಷಣಾದೂರ್ಧ್ವಮವೇಕ್ಷ್ಯ ಚ .
 ದೇವಾದಾತ್ಮವಧೂಂ ಪ್ರಾಪ್ತಾಮಶ್ಯತ್ ಪುರತಃ ಸ್ಥಿತಾಂ .. ೧೮..
 ಪ್ರಹಸ್ಯ ಭಗವಾನ್ ಸರ್ವಂ ಚಿಂತಿತಂ ಹೃದಿ ಯತ್ಪುರಾ .
 ಮೇನೇ ತತ್ ಸಫಲಂ ದೃಷ್ಟ್ವಾ ಸ್ನುಷಾ ದೈವಪ್ರಚೋದಿತಾಂ .. ೧೯..
 ನಾಸಪಿ ತಂ ಸುಪ್ರಸನ್ನಸ್ಯಮಮಿವೀಕ್ಷ್ಯ ದಯಾನಿಧಿಂ .
 ಉವಾಚ ವಿಧಿಮಾಮಂತ್ರ್ಯ ಪ್ರಜಾಕಾಮಾ ಪತಿವ್ರತಾ .. ೨೦..
 ದೇವದೇವ ಜಗನ್ನಾಥ ಭಕ್ತಕಾಮಪ್ರಪೂರಕ .
 ಮಯಿ ಕಾರುಣ್ಯಪೂರ್ಣಾಂ ತ್ವಂ ದೃಷ್ಟ್ವಿ ದೇಹಿ ಜಗದ್ಗುರೋ .. ೨೧..
 ಅಪ್ರಜಾಸಹಂ ಪ್ರಜಾನಾಥ ದೃಷ್ಟ್ವಾ ದೇವಾಂಸ್ತಥಾವಿಧಾನ್ .
 ದುನೋಮಿ ಹೃದಯೇ ನಿತ್ಯಂ ಸಪಲ್ಯಾಃ ಪರಿತಃ ಸುತಾನ್ .. ೨೨..
 ಸ್ತ್ರೀಸ್ವಭಾವಾನ್ಮಹಾಭಾಗ ಮತ್ಸರಗ್ರಸ್ತಮಾನಸಾ .
 ಪ್ರಾರ್ಥಯೇ ಹಿ ವರಂ ತ್ವತ್ತಃ ಸುತೋ ಯೇನ ಭವೇನ್ಮಮ .. ೨೩..
 ಏಕೋಽಪಿ ಗುಣವಾನ್ ಪುತ್ರಶ್ಚೈಲೋಕ್ಯವಿಜಯೀ ಮಹಾನ್ .
 ಸೌಖ್ಯಂ ದದಾತಿ ವೈ ಪಿತೋರೈಹಿಕಾಮುಷ್ಮಿಕಂ ಪ್ರಭೋ .. ೨೪..
 ತಥಾ ಮೇ ಭವಿತಾ ಪುತ್ರಃ ಶೂರೋ ಬಲಸಮುನ್ನತಃ .
 ಜಿತಾರಿಃ ಪ್ರಸಭಂ ದೇವಾನ್ವಿಜೇತಾ ರಣಮೂರ್ಧನಿ .. ೨೫..
 ಖ್ಯಾತಃ ಸರ್ವೇಷು ಲೋಕೇಷು ಸಂಪಾದಯ ತಥಾವಿಧಂ .
 ಇತ್ಯಾಕರ್ಣ್ಯ ವಚಸ್ತಸ್ಯಾ ದಿತೇರೂರ್ಜಿತಮಾತ್ಮಭೂಃ .. ೨೬..
 ಸ್ವಾಚಿಂತಿತಂ ಚ ಸಂಸ್ಮೃತ್ಯ ತಸ್ಮಿನ್ ಕಾಲೇ ವಧೂಂ ಪ್ರತಿ .
 ಉವಾಚ ಪ್ರಹಸನ್ ದೇವಿ ಸಿದ್ಧಸ್ತೇಽದ್ಯ ಮನೋರಥಃ .. ೨೭..

ಭವಿತಾ ತೇ ಸುತಃ ಸುಭ್ರು ಲೋಕಜಿತ್ ಕ್ರೋಧವರ್ಜಿತಃ .
 ದೇವಾನ್ ಸರ್ವಾನಿಮಂಜೇತಾ ಮಹಾಬಲಪರಾಕ್ರಮಃ .. ೨೮..
 ಗಚ್ಛ ತ್ವಂ ಕಶ್ಯಪಂ ದೇವಿ ಕಾಲೇ ಸಂತುಷ್ಟಮಾನಸಾ .
 ಗುಣೈಃ ಸಂತೋಷ್ಯ ಭರ್ತಾರಮಿಚ್ಛಿತಂ ಪ್ರಾಪ್ಸ್ಯಸೇ ಧ್ರುವಂ .. ೨೯..
 ಇತ್ಯುಕ್ತ್ವಾ ತಾಂ ತತೋವೇಧಾ ವಿಸಸರ್ಜ ಸ್ನುಷಾಂತತಃ .
 ಸಾಸಪಿ ದೇವೀ ಯಥಾಕಾಲೇ ಕಶ್ಯಪಂ ಸಮುಪಸ್ಥಿತಾ .. ೩೦..
 ಪ್ರೇಮ್ಣಾ ಚಾಟುವಚೋಭಿಸ್ತಮಾಭಿನಂದ್ಯ ಪತಿಂ ಮುದಾ .
 ಕಶ್ಯಪೋಽಪಿ ತಯಾ ಸಾಧ್ವಾ ರೇಮೇ ಸುಪ್ರೀತಮಾನಸಃ .. ೩೧..
 ಜ್ಞಾತ್ವಾ ವಿಧಿವಿಧಾನಂ ತತ್ರತ್ಯಾಂ ಗರ್ಭಮಧಾತ್ ಪ್ರಭುಃ .
 ದಧಾರ ಗರ್ಭಂ ಕಿಲ ಕಶ್ಯಪಾತ್ ಸಾ ದಿತಿರ್ಮಹೋಗ್ರಂ ಪರಮಂ ಪ್ರಗಲ್ಬಂ .. ೩೨..
 ಕಾಲೇನ ವೃದ್ಧಿ ಸಹಸಾಸಪ ತಸ್ಯ ದ್ಯುತ್ಯಾ ದಿಶೋ ರೇಜುರಧೋರ್ಧ್ವರೂಪಾಃ .
 ಅಥ ಸಾ ಸುಷುವೇ ಪುತ್ರಂ ಬಾಲಾರ್ಕಸಮತೇಜಸಂ .. ೩೩..
 ಸರ್ವಸಂಪತ್ಪ್ರಭುಂ ಚೋಗ್ರಂ ಸುವರ್ಣವಪುಷಂ ದೃಢಂ .
 ದೈತ್ಯರಾಜಮನಾದೃಷ್ಟ್ಯಂ ದೇವದಾನವಮಾನವೈಃ .. ೩೪..
 ಹಿರಣ್ಯಕಶಿಪುಸ್ತತ್ಸ ದದೌ ನಾಮ ಪಿತಾಮಹಃ .
 ಉತ್ಪನ್ನಮಾತ್ರಃ ಸಹಸಾ ವವೃದ್ಧೇ ಕಿಷ್ಕುಪಂಚಕಂ .. ೩೫..
 ಉತ್ಥಾಯ ಸಹಸಾ ಮಾತುಃ ಸಕಾಶಾತ್ತಪಸೇ ವನಂ .
 ಯಯಾವತಿಬಲೋನ್ಮತ್ತಃ ಕ್ರೋಧೀ ಮಾನೀ ಚ ನಿರ್ಘೋಣಃ .. ೩೬..
 ಗತ್ವಾ ಗೋಕರ್ಣಮಾಖ್ಯಾತಂ ಕ್ಷೇತ್ರಂ ಸಿದ್ಧಿಕರಂ ಪರಂ .
 ತಪಸ್ತತ್ರ ಚಚಾರೋಗ್ರಂ ದೇವೈರಪಿ ಸುದುಷ್ಕರಂ .. ೩೭..
 ದಿವ್ಯವರ್ಷಸಹಸ್ರಂ ಚ ತಪಸ್ತಪ್ತ್ವಾ ಮಹಾಸುರಃ .
 ವ್ಯಾಕುಲಂ ತಪಸಾ ತಸ್ಯ ಸಕಲಂ ಚಾಭವತ್ ಜಗತ್ .. ೩೮..
 ಸಭಯಂ ಜಗದಾಲೋಕ್ಯ ವಿಧಾತಾ ದೈತ್ಯಪುಂಗವಂ .
 ವರೇಣ ಶಮಯಂಸ್ತತ್ರ ಪ್ರಯಸೌ ಹಂಸಯಾನಗಃ .. ೩೯..
 ಹಿರಣ್ಯಕಶಿಪುಂ ದೃಷ್ಟ್ವಾ ತಪಸಾ ಪರಿವರ್ಧಿತಂ .
 ಉವಾಚ ಪ್ರಹಸನ್ ವಾಚಾ ಮೇಘಗಂಭೀರನಾದಯಾ .. ೪೦..
 ವತ್ಸಾ ತುಷ್ಟೋಽಸ್ಮಿ ತೇ ಬ್ರೂಹಿ ಕಿಂ ಕಾಮಂ ಕರವಾಣ್ಯಹಂ .
 ಇತ್ಯಾಕರ್ಣ್ಯ ವಿಧೇರ್ವಾಕ್ಯಮುತ್ಥಾಯ ಕರಸಂಪುಟಃ .. ೪೧..
 ಪ್ರಣಿಪತ್ಯ ಜಗದ್ರೋನಿಂ ವಿನಯಾನತಕಂಧರಃ .
 ಉವಾಚ ಪ್ರಸಭಂ ದೈತ್ಯಃ ಸಂಬೋಧ್ಯ ಸ್ವಪಿತಾಮಹಂ .. ೪೨..
 ಪಿತಾಮಹ ಮಹಾಭಾಗ ಪ್ರಸನ್ನೋಽಸಿ ಯದಿ ಪ್ರಭೋ .

ತದಾ ವರಾನ್ ಪ್ರಯಚ್ಛ ತ್ವಂ ಮಮೇಷ್ಟಾನ್ ವರದಾಯಕ .. ೪೩..
 ತಚ್ಛುತ್ವಾ ವಚನಂ ತಸ್ಯ ಹಿರಣ್ಯಕಶಿಪೋರ್ಮಹತ್ .
 ಜಗತ್ಪ್ರಷ್ಟಾ ಸ್ವಯಂಭೀತಃ ಕಿಂ ಮಾಂ ಯಾಚಿಷ್ಯತೇ ಪರಂ .. ೪೪..
 ಶನೈರುವಾಚ ತಂ ವೇಧಾಃ ಪ್ರಾರ್ಥಯಸ್ವ ಹ್ಯಾಭಿಷ್ಠಿತಂ .
 ಅಥಾಸೌ ದಿತಿಜಃ ಶ್ರೀಮಾನ್ ಹಿರಣ್ಯಕಶಿಪುರ್ವರಾನ್ .. ೪೫..
 ಪ್ರಾರ್ಥಯಾಮಾಸ ತಾನಿಷ್ಟಾನ್ ವರಾನ್ಮೃಪತಿಸತ್ತಮ .
 ದೇವದಾನವದೈತ್ಯೇಭ್ಯೋ ಮನುಷ್ಯೇಭ್ಯಸ್ತಥಾ ವಿಭೋ .. ೪೬..
 ತಿಯರ್ಕ್ ಕೃಮಿಪತಂಗೇಭ್ಯೋ ನ ಭಯಂ ಮಮ ಜಾಯತಾಂ .
 ನ ದಿವಾ ನ ಚ ಮೇ ರಾತ್ರೌ ನಾಕಾಶೇ ನ ಧರಾತಲೇ .. ೪೭..
 ನಾಂತರಾಮರಣಂ ಮೇ ಸ್ಯಾನ್ನ ಶಸ್ತ್ರಾಸ್ತ್ರಜಲಾಗ್ನಿಭಿಃ .
 ತ್ರೈಲೋಕ್ಯಂ ವಶಗಂ ಮೇ ಸ್ಯಾದಮರತ್ವಂ ಪ್ರಯಚ್ಛ ಮೇ .. ೪೮..
 ಶ್ರುತ್ವಾ ತತ್ಪಾರ್ಥಿತಂ ಪ್ರಾಹ ತಥೇತ್ಯಮರತಾಂ ವಿನಾ .
 ಸುರಶ್ರೇಷ್ಠಸ್ತತಃ ಶೀಘ್ರಂ ಸ್ವೀಯಂ ಧಾಮ ಯಯೌ ಪುನಃ .. ೪೯..
 ಚಿರಂ ನ ಸಾಧುನಾ ಸ್ಥೇಯಂ ಖಲಸ್ಯಾಗ್ರೇ ಪಾಪದೃಕ್ .
 ಸಾಧುಂ ಹಿ ವಚಸಾ ಗೃಹಣಾತ್ಯತಃ ಸ್ವಲ್ಪಚರೋ ಭವೇತ್ .. ೫೦..
 ದೈತ್ಯೋಽಪಿ ಧಾತರಿ ಗತೇ ಸ್ವಹಿತಂ ವಿಧಾಯ
 ಜ್ಞಾತ್ವಾಽಽತ್ಮನಾಸ್ತಿಜಗತೋಽಪ್ಯಧಿಕತ್ವಮುಚ್ಚೈಃ .
 ಸರ್ವಂ ಸಮಾಪ್ಯ ಪರಿಹೃತ್ಯ ಚ ತಾಪಸಾನಾಂ
 ವೇಷಂ ಸ್ವಯಂ ಸಕಲದೈತ್ಯಪತಿರ್ಭೂವ .. ೫೧..
 ತತಃ ಸಪಾತಾಲತಲಂ ಪ್ರವಿಶ್ಯ ಜಿತ್ವಾ ಸಮಸ್ತಾನ್ ಸುತಲಾಧಿಪಾಂಶ್ಚ .
 ಭುವಂ ಕ್ಷಣಾದೇತ್ಯ ಸಭೂಮಿಪಾಲಾನ್ ಸರ್ವಾನ್ ವಶೀಕೃತ್ಯ ದಿನೇಸ್ತನೂಜಃ ..
 ೫೨..
 ಈಯೇಷ ಜೇತುಂ ಸ ಚ ನಾಕಪಾಲನಿದ್ರಪ್ರಿಯಾಂ ತಾಂ ನಗರೀ ಬಲೋಯಃ .
 ಅಥದೇವೈಃ ಶ್ರುತೋ ದೈತ್ಯೋ ಬಲವಾನ್ ವರದರ್ಪಿತಃ .. ೫೩..
 ಸ್ವಸ್ಥಾಂ ಜೇತುಮಿಯಾಸುಶ್ಚ ಚಿಂತಾಮಾಪೇದಿರೇಽಮರಾಃ .
 ಭಯಭೀತಾಃ ಸುರಾಸ್ತತ್ರ ಸರ್ವೇ ಸಂಗತ್ಯ ಚಾಬ್ರುವನ್ .. ೫೪..
 ಕಿಂ ವಿಧೇಯಮಿತೋ ದೈತ್ಯಃ ಸರ್ವಾನ್ನೋ ಜೇತುಮಿಚ್ಛತಿ .
 ಸತ್ತರಂ ಭಯನಾಶಾರ್ಥಮುಪಾಯಾನ್ ಕುರುತಾಚಿರಂ .. ೫೫..
 ತತಃ ಪುರಾಣಿ ದುರ್ಗಾಣಿ ವಿವಿಧಾನ್ಯಾಯುಧಾನಿ ಚ
 ಬಲಾನಿ ಶೂರಯುಕ್ತಾನಿ ಕಚುಕೋಷ್ಠೀಷವಂತ್ಯಲಂ .. ೫೬..
 ಅಗ್ನಿಯಂತ್ರಾಣಿ ಘೋರಾಣಿ ವಪ್ರಪ್ರಾಕಾರಭಿತ್ತಿಷು .

ಸುಗುಪ್ತಾಸ್ತೇ ನಿದಧಿರೇ ಸಿದ್ಧಾನ್ಯನ್ಯಾನಿ ಚಾಸಕೃತ್ .. ೫೭..
 ಏತಸ್ಮಿನ್ನಂತರೇ ದೈತ್ಯಃ ಸ್ವಪುರಿಂ ಸಹಸಾಹ್ಯಗಾತ್ .
 ಸತ್ವರಂ ನಂದನೋದ್ಯಾನಂ ವಿಧ್ವಸ್ಯ ಬಲಭಿತ್ತುರೀಂ .. ೫೮..
 ರುರೋಧ ಪರಿತಃ ಸರ್ವೇ ದೈತ್ಯಾಸ್ತಸ್ಥುರುದಾಯುಧಾಃ .
 ತತೋ ಯುದ್ಧಾಯ ನಿಯಾತಾಃ ಸುರಾಃ ಸಜ್ಜಾಃ ಸ್ವಲಂಕೃತಾಃ .
 ಮರುತ್ಮಾನ್ ಮತ್ತಮಾತಂಗಮಾರುಹ್ಯ ವರವರ್ಮಭೃತ್ .. ೫೯..
 ಶ್ವೇತಾತಪತ್ರೇಣ ವಿರಾಜಮಾನಃ ಸಮುನ್ನತಃ ಶ್ರೀಪರಿಪೂರಿತಾಂಗಃ .
 ವಜ್ರಂ ಕರೇಣೋಜ್ಜಲಿತಂ ದಧಾನೋ ಯಯೌ ರಣಂ ನಾಕಪತಿರ್ಮಹೇಂದ್ರಃ ..
 ೬೦..

ತಥೈವಮೇಷ ಹುತಭುಗ್ ಲುಲಾಯಂ
 ಪ್ರೇತಾಧಿಪಶ್ಚಾಧಿರುರೋಹ ಶೀಘ್ರಂ .
 ಅನ್ಯೇಽಪಿ ಯಾನಾನಿ ದಿವೌಕಸೌ ಭೃಶಂ
 ಸಂಸ್ಥಾಯ ಸಜ್ಜಾಃ ಸಮರಾಯ ನಿಯಮಯುಃ .. ೬೧..
 ಉಭೇ ಸೈನ್ಯೇ ಸಮಾಯಾತೇ ಸಮರಾಯ ಸುದುರ್ಜಯೇ .
 ತತಃ ಸಮಭವತ್ಯುದ್ಧಂ ತುಮುಲಂ ರೋಮಹರ್ಷಣಂ .. ೬೨..
 ಶಸ್ತ್ರಾಸ್ತ್ರಪರಮಂ ಘೋರಂ ಚಂಡಮುಂಡಾಂಕಿತಂ ಬಹು .
 ಯುದ್ಧೇ ವಿನಿರ್ಜಿತಾ ದೇವಾಃ ಶಸ್ತ್ರಾಸ್ತ್ರೈಃ ಶಕಲೀಕೃತಾಃ .. ೬೩..
 ಪರಾಭೂತಾ ಸುರಾಸ್ತೇನ ದೈತ್ಯರಾಜೇನ ಚಾಖಿಲಾಃ .
 ಪಲಾಯಿತ್ವಾ ಗತಾಃ ಸರ್ವೇ ಮತ್ವಾ ತಂ ವರದರ್ಪಿತಂ .. ೬೪..
 ವೈಕುಂಠಭುವನಂ ರಾಜನ್ ಬ್ರಹ್ಮೇಂದ್ರಪ್ರಮುಖಾಃ ಸುರಾಃ .
 ಹಿರಣ್ಯಕಶಿಪುಃ ಸರ್ವಾನಥ ಜಿತ್ವಾ ಸುರಾನ್ ಸ್ವಯಂ .. ೬೫..
 ಪುನರ್ಭವಂ ಸಮಾಯಾತಃ ಸೈನ್ಯೇನ ಮಹತಾ ತತಃ .
 ಏಕಸ್ಮಿನ್ ವಸತಿಂ ಚಕ್ರೇ ಪುರೇ ಹೈಮವತೇ ಶುಭೇ .. ೬೬..
 ಕದಾಚಿಚ್ಛುಕ್ರಮಾನಾಯ್ಕ ತಂ ಪಪ್ರಚ್ಛ ದಿತೇಃ ಸುತಃ .
 ಸರ್ವ ದೈತ್ಯಗುರೋ ಕಾವ್ಯ ಸರ್ವೇ ವಿಬುಧಸತ್ತಮಾಃ .. ೬೭..
 ಕ್ಷೇದಾನೀಂ ವಸತಿಂ ಚಕ್ರುರ್ನ ತಾನ್ಮಾನಾತಿ ತತ್ವತಃ .
 ಕಥಂ ತೇ ಮತ್ಕರೇ ಯಾಂತಿ ವದೋಪಾಯಂ ಮಹಾಮತೇ .. ೬೮..
 ನಿಶಮ್ಯ ದೈತ್ಯವಾಕ್ಯಂ ಸ ಶುಕ್ರಃ ಪರಮತತ್ವವಿತ್ .
 ದೈತ್ಯರಾಜಾಯ ದೇವಾನಾಂ ವೃತ್ತಾಂತಂ ಸಮಭಾಷತ .. ೬೯..
 ಶೃಣು ದೈತ್ಯಪತೇ ಪೂರ್ವಂ ನಾರಾಯಣಮನಾಮಯಂ .
 ಧಾತಾರಂ ಜಗತಶ್ಚಾಪ್ನು ಶಯಾನೋ ವಿಶ್ವತೋಮುಖಂ .. ೭೦..
 ಸೃಷ್ಟಿಸ್ಥಿತಿವಿನಾಶಾನಾಂ ಕಾರಣಂ ಪರಮಾದ್ಭುತಂ .

ತಮಾದಿಕಾರಣಂ ಗತ್ವಾ ದೇವಾಃ ಪ್ರಾಂಜಲಯೋಽಬ್ರುವನ್ .. ೭೧..

ದೇವದೇವ ಜಗನ್ನಾಥ ಜಗತ್ಪಯವಿನಾಶನ .

ಶ್ರೃಣು ವಿಜ್ಞಪ್ತಿಮಸ್ಮಾಕಂ ವಯಂ ಭಯವಿಮೋಹಿತಾಃ .. ೭೨..

ತದ್ಭಯಸ್ಯ ಗತಿಂ ದೇವ ಚಿಂತ್ಯತಾಮಾಶು ಮಾಪತೇ .

ಹರಿರುವಾಚ-

ಕುತೋ ವೋ ಭಯಮುತ್ಪನ್ನಂ ಯೇನ ಯೂಯಂ ವಿಮೋಹಿತಾಃ .. ೭೩..

ಸಮಾಚಡ್ಡಂ ಮಹಾಭಾಗಾಸ್ತದ್ಧರಾಮಿ ನ ಸಂಶಯಃ .

ಶುಕ್ರ ಉವಾಚ-

ತದ್ ಹರೇರ್ಭಾಷಿತಂ ಶ್ರುತ್ವಾ ಲೇಖಾಸ್ತಂ ಪುನರಬ್ರುವನ್ .. ೭೪..

ದೇವ ಜಾನೀಹಿ ನಃ ಪ್ರಾಪ್ತಂ ಭಯಂ ಭಾವಿ ದಿತೇಃ ಸುತಾತ್ .

ಕದಾಚಿತ್ ಸಾ ದಿತಿಃ ಪ್ರಾಪ್ತಾ ಬ್ರಹ್ಮಣಃ ಸದನಂ ಪ್ರಭೋ .. ೭೫..

ಪೂಜಿತಃ ಪರಯಾ ಭಕ್ತ್ಯಾ ತಯಾ ಸಾಧ್ವ್ಯಾ ಪಿತಾಮಹಃ .

ತತ್ಪೂಜಯಾಽತಿಸಂತುಷ್ಟಸ್ತಮುವಾಚ ಸ್ಮಿತಾನನಃ .. ೭೬..

ಅಯಿ ವತ್ಸೇ ಕಿಮರ್ಥಂ ತ್ವಮಾಗತಾಸಿ ಗೃಹಂ ಮಮ .

ಯಸ್ತೇ ಕಾಮೋಽಸ್ಮಿ ಹೃದಯೇ ತಂ ಬ್ರೂಹಿ ಕರವಾಣ್ಯಹಂ .. ೭೭..

ಇತ್ಥಂ ಸಮಾಕರ್ಣ್ಯ ವಚಃ ಸಮೀರಿತಂ ಸ್ವಯಂಭೂ ವಾ ಹೃಷ್ಟಮುಖೀ ಸತೀದಿತ್ತಿಃ .

ನತ್ವಾ ವಿರಿಂಚಿ ಬಹುಕಾಲಸಂಭೃತಂ ಕಾಮಂ ಸ್ವಕೀಯಂ ಸ್ವಯಮಬ್ಜಜಂ ಜಗೌ ..

೭೮..

ಅಹಂ ವರಿಷ್ಠಾ ಕಿಲಕಶ್ಯಪಸ್ಯ ಪ್ರಿಯಾಽನ್ಯಪತ್ನೀಷು ಮಮಾಲ್ಪಭಾಗ್ಯಾತ್ .

ನ ಸಂಭೃತಃ ಕಾಮ ಇಹ ಪ್ರಜಾಯಾಃ ಪ್ರಜಾಪತೇ ತೇ ನ ದುನೋಮಿ ನಿತ್ಯಂ .. ೭೯..

ತಸ್ಮಾತ್ ಪ್ರಭೋ ತ್ವಾಮಿತಿ ಪ್ರಾರ್ಥಯೇಽಹಂ ಪ್ರದೇಹಿ ಪುತ್ರಂ ಸುಖದಂ ವರಿಷ್ಠಂ .

ತತೋ ವಿಧಿಸ್ತನ್ಮುಖತೋಽಭಿಲಾಷಂ ಶ್ರುತ್ವಾ ದದೌ ಸಾ ಸ್ವಗೃಹಂ ಜಗಾಮ .. ೮೦..

ವಯಂ ತತೋ ಭೀತತರಾ ಮುರಾರೇ ತ್ವಾಮದ್ಯ ಸರ್ವೇ ಶರಣಂ ಪ್ರಪನ್ನಾಃ .

ತಸ್ಮಾತ್ಪ್ರಯಾತ್ ಪಾಹಿ ಜಗನ್ನಿವಾಸ ನೋಪೇಕ್ಷಣೀಯಾಃ ಸ್ಮ ವಯಂ ತ್ವದೀಯಾಃ ..

೮೧..

ಇತಿ ಶ್ರುತಂ ತೇನ ಸುರೇಂದ್ರಭಾಷಿತಂ ಮುರಾರಿಣಾ ಶಂಖಗದಾರಿಧಾರಿಣಾ .

ವಿಹಸ್ಯ ದೇವಾನವದನ್ಮುಹುವಿಭುರ್ಭಯಂ ಯತೋ ವಸ್ಸಮಯೇ ಹಿನಸ್ಮಿ ತಂ ..

೮೨..

ಸುಖೇನ ವೈ ಗಚ್ಛತ ನಿರ್ಗತಜ್ವರಾಃ ಸುರಾಃ ಸ್ವಧಾಮಾನಿ ಮನೋಹರಾಣಿ .

ಯದಾ ಸ ದೈತ್ಯೋ ಭವತಾಮಲೀಕಂ ಕರ್ತುಂ ಸಮೀಹೇತ ತದಾ ಪುನರ್ಮಮ ..

೮೩..

ಸ್ಥಾನಂ ಸಮಾಗಚ್ಛತ ತಸ್ಯ ಸರ್ವಂ ವೃತ್ತಾಂತಮಾಖ್ಯಾತುಮಮರಂ ಚ ಮಹ್ಯಂ .

ಇತ್ಥಂ ಪುರಾ ತೇನ ಸುರಾಮುರಾರಿಣಾ ಸುಸಾತ್ತಿತಾಃ ಸ್ವಾನಿ ಗೃಹಾಣಿ ತೇ ಯಯುಃ
.. ೮೪..

ಅಥ ತ್ವಯಾ ತೇ ಸಮರೇ ವಿನಿರ್ಜಿತಾ ಗತಾಃ ಪುನಃ ಶ್ರೀರಮಣಸ್ಯ ಮಂದಿರಂ .
ತ್ವಯಾ ಜಿತಂ ಸಾಮರಮುಗ್ರತೇಜಸಾ ಜಗತ್ಪಭೋ ತತ್ ಕಥಿತಂ ಜಗತ್ಪಭುಂ .. ೮೫..
ವೈಕುಂಠ ಸಾನ್ಯಧುನಾ ನಿವಿಷ್ಟಾಃ ಸುಖೇ ಸುರಾಸ್ತ್ಯಕ್ತಭಯಾಃ ಸಮಸ್ತಾಃ .
ತ್ವಯಾ ನ ಜೇತುಂ ಪರಿಶಕ್ಯತೇ ವಿಭೋ ಸುರಕ್ಷಿತಾಸ್ತೇನ ಜನಾರ್ದನೇನ .. ೮೬..
ವಸಿಷ್ಠ ಉವಾಚ-

ಹಿರಣ್ಯಕಶಿಪುಸ್ತಸ್ಯ ಶುಕ್ರಸ್ಯ ವಚನಂ ಸ್ಫುಟಂ .
ನಿಶಮ್ಯ ಕ್ರೋಧದೀಪ್ತಾಸೌ ಹರೌ ದ್ವೇಷಮಕಲ್ಪಯತ್ .. ೮೭..
ತದಾರಭ್ಯ ಮಹಾದ್ವೇಷೋ ಹೃದ್ಯವರ್ತತ ವಿದ್ವಿಷಃ .
ನ ತಸ್ಯ ಪೂಜನಂ ಚಕ್ರೇ ನ ಮಾನಯತಿ ವೈಷ್ಣವಾನ್ .. ೮೮..
ಪರಾಭೂತಾಃ ಸಮಸ್ತಾಸ್ತೇ ಹರಿಭಕ್ತಾಃ ಸುರದ್ವಿಷಾ .
ಮೂರ್ತಯೋಽಪಿ ಹರೇಃ ಸರ್ವಾ ಮಜ್ಜಿತಾಸ್ತೇನ ಸಾಗರೇ .. ೮೯..
ಪ್ರಾಸಾದಾ ಪತಿತಾ ಸರ್ವೇ ದೇವತಾನಾಂ ಭುವಿ ಸ್ಥಿತಾಃ .
ಘರ್ಷಣಂ ಕೃತವಾನ್ ಘೋರಮೃಷಯೋಽಪಿ ವಿನಾಶಿತಾಃ .. ೯೦..
ಅಥ ಕಾಲೇನ ಮಹತಾ ಹರಿದೈತ್ಯ ವಧಾಯ ಚ .
ಅಕರೋನ್ಮತಿಮಾಭಾಷ್ಯ ವಿಬುಧಾನ್ನಿಕಟಿಸ್ಥಿತಾನ್ .
ಶ್ರೃಣುತಾಮರಮುಖ್ಯಾ ಮೇ ವಾಕ್ಯಂ ದೈತ್ಯವಧಾಶ್ರಿತಂ .. ೯೧..
ಜಗತ್ತಯಂ ತೇನ ದುರಾತ್ಮನಾ ಭೃಶಂ ಪ್ರತಾಪಿತಂ ಚೋದ್ಧತಮಾರ್ಗವರ್ತಿನಾ .
ಅಸಹ್ಯಮೇತನ್ಮಮ ತಸ್ಯ ಜಾತಂ ನಿಹನ್ಮಿ ತಂ ಶೀಘ್ರತರಂ ದುರಾಸದಂ .. ೯೨..
ಇತಃ ಪರಂ ನೈವ ಚಿರಂ ಹಿ ಕುರ್ಯಾಂ ವ್ರಜಾಮಿ ತದ್ಗಾಮ ನಿಯಂತುಮುದ್ಧತಂ .
ಇತ್ಯುಕ್ತವಾನ್ ದೇವಪತಿಃ ಸ್ವಯಂ ಹರಿಃ ಸ್ವಾಂಶೇನ ದೈತ್ಯೇಂದ್ರಗೃಹೇ ಸುತೋಽಭೂತ್
.. ೯೩..

ದೇವದೇವಃ ಸ್ವಯಂ ವಿಷ್ಣುವೈಕುಂಠಃ ಕಮಲಾಪತಿಃ .
ಹಿರಣ್ಯಕಶಿಪೋಃ ಪಲ್ಯಾಂ ಸ್ವಾಂಶೇನಾವಿರ್ಬಭೂವ ಹ .. ೯೪..
ಹಿರಣ್ಯಕಶಿಪೋಃ ಪತ್ನೀ ಪಾತಿವ್ರತ್ಯಗುಣೈರ್ಯುತಾ .
ದಧಾರ ಗರ್ಭಂ ಪರಮಂ ದೈತ್ಯವಂಶವಿವರ್ಧನಂ .. ೯೫..
ಅಥ ಸಾ ಸಮಯೇ ದೇವಿ ಸುಷುವೇ ಪುತ್ರಮದ್ಭುತಂ .
ನಾಮ್ನಾ ಪ್ರಹ್ಲಾದಮಿತ್ಯೇವಂ ವಿಖ್ಯಾತಂ ಭುವನತ್ರಯೇ .. ೯೬..
ಹಿರಣ್ಯಕಶಿಪುಃ ಪುತ್ರಂ ಜಾತಂ ಶ್ರುತ್ವಾ ಮನೋಹರಂ .
ಸ್ನಾತ್ವಾ ಸಚ್ಚೈಲಮಾನೀಯ ಗುರುಂ ಕಾವ್ಯಮುವಾಚ ಹ .. ೯೭..
ಕಿಂ ಕಾರ್ಯಮಧುನಾ ವಿಪ್ರ ಪುತ್ರೇ ಜಾತೇ ಮಯಾ ವದ .

ಶುಕ್ರಃ ಪ್ರಾಹ ತದಾ ದೈತ್ಯಂ ಮಂಗಲಸ್ನಾನಕಾರಿಣಾಂ .. ೯೮..
 ದೈತ್ಯಾಧಿಪ ಮಹಾರಾಜ ಜಾತಕರ್ಮಣಿ ಸಂಸ್ಥಿತೇ .
 ವಿಧಿವಜ್ಜಾತಕರ್ಮಾದ್ಯ ಕರ್ತವ್ಯಂ ಪುತ್ರಜನ್ಮನಿ .. ೯೯..
 ಹಿರಣ್ಯಂ ಧೇನು ವಾಸಾಂಸಿ ಮುಕ್ತಾರತ್ನಾದಿಕಂ ಚ ಯತ್ .
 ಧಾನ್ಯರಾಶಿಸ್ತಥಾ ಚಾನ್ಯದಶ್ಚಕುಂಜರ ವೈಭವಂ .. ೧೦೦..
 ದೇಹಿ ದ್ವಿಜೇಭ್ಯಶ್ಚಾನೈಃಪ್ರೋ ದೀನಾನಾಥೇಭ್ಯ ಏವ ಚ .
 ಅದ್ಯ ಧನ್ಯತರಂ ದೈತ್ಯ ಪುತ್ರಜನ್ಮದಿನಂ ಶುಭಂ .. ೧೦೧..
 ಪುತ್ರಲಾಭಾತ್ ಪರೋ ಲಾಭೋ ನಾಸ್ತಿ ತ್ರಿಭುವನೇ ಮಹಾನ್ .
 ತಸ್ಮಾತ್ ಸರ್ವಪ್ರಯತ್ನೇನ ದೇಯಂ ಸರ್ವಂ ದ್ವಿಜಾತಯೇ .. ೧೦೨..
 ಇತಿ ತಸ್ಯ ಗುರೋರ್ವಾಕ್ಯಂ ಧರ್ಮ್ಯಂ ಶ್ರುತ್ವಾ ಸ ದೈತ್ಯರಾಟ್ .
 ಸ್ವಭೃತ್ಯಾನಾಹ ಸಾಮಾತ್ಯಾಂಸ್ತಥಾ ಕೋಶಾಧಿಕಾರಿಣಃ .. ೧೦೩..
 ಧನಮಾನೀಯತಾಂ ಕ್ಷಿಪ್ರಂ ದಾತುಮಿಚ್ಛಾಮಿ ಚಾಮಿತಂ .
 ತದಾಜ್ಞಯಾಽಥ ತದ್ಧೃತ್ಯಾ ಧನಂ ಬಹುಲಮಾಹರನ್ .. ೧೦೪..
 ಸರ್ವಂ ತದದ್ವಿಜಸಾತ್ ಕೃತ್ವಾ ಹಸ್ತಶ್ಚರಥಸಂಯುತಂ .
 ತಥಾ ದೀನಾಂಧಕುಬ್ಜೇಭ್ಯಃ ಶುಕ್ರಾಯ ಚ ದದೌ ಬಹು .. ೧೦೫..
 ಸ ಬಾಲೋ ವವೃಥೇ ನಿತ್ಯಂ ಶುಕ್ಲಪಕ್ಷೇ ಯಥಾ ಶಶೀ .
 ಸ ಸಾಂವತ್ಸರಿಕೋ ಬಾಲೋ ಹರಿಸ್ಮರಣಲಾಲಸಃ .. ೧೦೬..
 ಬಾಲಭಾಷಣಕೈರ್ನಿತ್ಯಂ ವಿಷ್ಟುನಾಮಾನಿ ಗಾಯತಿ .
 ತಚ್ಛುತ್ವಾ ಸಪಿತಾ ತಸ್ಯ ಪ್ರಹ್ಲಾದಸ್ಯ ಚ ದೈತ್ಯರಾಟ್ .. ೧೦೭..
 ನ ಜಾನಾತಿ ಶಿಶೋರ್ವಾಕ್ಯಮಸ್ಪಷ್ಟಂ ಗತವರ್ಣಕಂ .
 ಅಕ್ಷರಾರಂಭಕಾಲೇ ಚ ತಸ್ಯಾದೇಶಮಧಾಕರೋತ್ .. ೧೦೮..
 ಸ ಬಾಲಃ ಸ್ವಗುರೋರ್ಗೇಹಂ ಜಗಾಮಾಕ್ಷರಲಬ್ಧಯೇ .
 ಪಿತುರಾದೇಶಸ್ತತ್ರ ಲಿಲೇಖಾದ್ಭುತದರ್ಶನಃ .. ೧೦೯..
 ಗುರುಣಾ ಪಾರಿತಾನ್ಯೇವ ನಾಕ್ಷರಾಣಿ ಪಪಾಠ ಸಃ .
 ಕಕಾರಾದಿಕ್ಷಕಾರಾಂತಾನ್ಯನವೇಕ್ಷ್ಯ ಹರಿಂ ಪಠನ್ .. ೧೧೦..
 ನ ಶ್ರುಣೋತಿ ಗುರೋರ್ವಾಕ್ಯಂ ನ ಬಿಭೇತಿ ವ್ಯಪೇತಭೀಃ .
 ನಿರ್ಭಯೋ ನಿತರಾಂ ದೈತ್ಯತನಯಃ ಸನಯೋ ಮುದಾ .. ೧೧೧..
 ಸ್ವಮತ್ಯಾ ಹರಿನಾಮಾನಿ ಪಠನ್ನಾನ್ಯಮನಾಃ ಶಿಶುಃ .
 ಗುರುಣಾ ತಾಡಿತೋ ನೈವ ಸ್ವಮತಂ ಹಿ ಜಹಾತ್ಯಸೌ .. ೧೧೨..
 ತದಾ ಗುರುರುವಾಚೈನಮರ್ಭಕಂ ಭರ್ತ್ಸಯನ್ ಪಠಂ .
 ರೇ ವತ್ಸ ಜನಕಸ್ತೇದ್ಯ ಶ್ರುಣೋತಿ ತವ ದುರ್ಮತಿಂ .. ೧೧೩..
 ತ್ವಾಂ ಚ ಮಾಂ ಚ ಕ್ರುಧಾ ದೈತ್ಯ ದೈತ್ಯಸ್ತಾಡಯಿಷ್ಯತಿ ಮನ್ಯುಮಾನ್ .

ಏವಂ ಹಿ ಗುರುಣಾ ಬಾಲೋ ಭಾಷಿತೋಽಪಿ ವಿಚಕ್ಷಣಃ .
 ಜಗಾದ ಕಿಂಚಿದಶುಭಂ ಶುಭಂ ನೋ ಸ್ತಬ್ಧಲೋಚನಃ .. ೧೧೪..
 ಪುನಸ್ತಥೈವ ತಾಮೇವ ಹರಿನಾಮಸ್ತಜಂ ಜಗೌ .. ೧೧೫..
 ಸಮನ್ಯುಸ್ತದ್ಗರುಸ್ತಸ್ಯ ಗತ್ವಾ ಜನಕಮುದ್ಧತಂ .
 ಪ್ರೋವಾಚಾಯಂ ತವ ಸುತಃ ಕಥಂ ದೈತ್ಯಪತೇ ಪ್ರಿಯಃ .. ೧೧೬..
 ನ ಚ ಮದ್ವಚನಂ ಮೂಢೋ ಮಾನಯತ್ಯಪಿ ಕೇವಲಂ .
 ಹರಿನಾಮಸ್ಮೃತಿಂ ನಿತ್ಯಂ ಕರೋತ್ಯೇವ ನ ಚಾನ್ಯಥಾ .. ೧೧೭..
 ಪಾರಿತೋಽಪಿ ಮಯಾ ನೈವ ಪಠತ್ಯನಯಪಂಡಿತಃ .
 ಕೇನೇದಂ ಶಿಕ್ಷಿತಂ ಚಾಸ್ಮೈ ನ ಚ ತಂ ವೇದಮ್ಯಹಂ ಪರಂ .. ೧೧೮..
 ತಾಡನಾರ್ಹೋ ಹಿ ಸೋಽಪ್ಯತ್ರ ಯೋಽನ್ಯಥಾ ಶಿಕ್ಷಯೇ ಶಿಶುಂ .
 ತಚ್ಚುತ್ವಾ ಪುತ್ರಕಾರ್ಯಂ ಚ ಚುಕೋಪ ದಿತಿನಂದನಃ .. ೧೧೯..
 ನಿರ್ಭತ್ಸರ್ಯ ಗುರುಮಪ್ಯಾಶು ಪುತ್ರಮಾಹೂಯ ಮನ್ಯುಮಾನ್ .
 ಉವಾಚ ಕ್ರೋಧತಾಮ್ರಾಕ್ಷಃ ಪ್ರಹ್ಲಾದಂ ಜ್ಞಾನಿನಾಂ ವರಂ .. ೧೨೦..
 ಅಯಿ ವತ್ಸ ವದ ಕ್ಷಿಪಂ ಶಿಕ್ಷಿತಂ ಗುರುಣಾ ಚ ತತ್ .
 ಶ್ರುಣೋಮಿ ಪರಮಂ ಪುತ್ರ ತಾಪತ್ರಯಹರಂ ಮುದಾ .. ೧೨೧..
 ಯೇ ಪುತ್ರವಂತೋ ಮನುಜಾಃ ಸುತಸ್ಯಾನಭಾವಘಾಂಚ ವಿದ್ಯಾಂ ವಿನಯೋಪಪನ್ನಾಂ

ಶ್ರುಣ್ವಂತಿ ಪಶ್ಯಂತಿ ಚ ತಸ್ಯ ಭಾಗ್ಯಂ ತೇಷಾನ್ಮ ದೂರೇಽಸ್ತಿ ಸುಖಂ ಪರತ್ರ .. ೧೨೨..
 ತಾಪತ್ರಯಂ ತೇ ಪರಿಹತ್ಯ ಶೀಘ್ರಂ ಭಜಂತಿ ಸೌಖ್ಯಂ ಭುವಿ ದುರ್ಲಭಂ ನರಾಃ .
 ಮೌವ್ಯಂ ಚ ತಸ್ಯೈವ ವಿಲೋಕ್ಯ ದೂರಾತ್ ತ್ಯಜಂತಿ ಸರ್ವಂ ನ ಸುಖಂ ವ್ರಜೇತಿ ..
 ೧೨೩..

ತ್ವಮಸಿ ಪ್ರೇಯಸಾಂ ಶ್ರೇಷ್ಠ ವದ ಶಿಕ್ಷಾಂ ಗುರೋಃ ಕೃತಾಂ .
 ಇತಿ ದೈತ್ಯವಚಃ ಶ್ರುತ್ವಾ ಪ್ರಹ್ಲಾದೋ ವೈಷ್ಣವಾಗ್ರಣೀ .. ೧೨೪..
 ನಿರ್ಭಯಃ ಪಿತರಂ ಪ್ರೀತ್ಯಾ ಪ್ರೋವಾಚ ಜನಸಂಸದಿ .
 ಹರಿಃ ಶಿಕ್ಷಾಪ್ರದೋ ನಾನ್ಯಃ ಸರ್ವಸಾಕ್ಷೀ ಯತೋ ಹಿ ಸಃ .. ೧೨೫..
 ತಮನಾದೃತ್ಯ ಕಿಂ ಚಾನ್ಯದವಾಚ್ಯಂ ವಚ್ಚಿ ಭೋ ಪಿತಃ .
 ಯಸ್ಯ ನಾಮಸ್ಮೃತಿಃ ಸದ್ಯಃ ಪಾತಕಕ್ಷಯಕಾರಿಣೀ .. ೧೨೬..
 ವಿಹಾಯ ತಾಂ ಕಥಂ ಚಾನ್ಯಜ್ಞನಃ ಸ್ಮರತಿ ಮಾದೃಶಃ .
 ವಾಸುದೇವಾತ್ ಪರೋ ದೇವೋ ನಾನ್ಯೋಽಸ್ತಿ ಭುವನತ್ರಯೇ .. ೧೨೭..
 ತಂ ವಿಹಾಯ ನಾನ್ಯಂ ವೈ ಭಜಾಮಿ ಜನಕಪ್ರಿಯಂ .
 ವಿಷ್ಣುನಾ ವ್ಯಾಪ್ತಮಖಿಲಂ ಜಗತ್ ಸ್ಥಾವರಜಂಗಮಂ .. ೧೨೮..
 ಮೂಢತ್ವಾತ್ ತಂ ನ ಜಾನಾತಿ ಜನೋ ಹ್ಯಜ್ಞಾನಮೋಹಿತಃ .

ಸಂಸಾರಬಂಧವಿಚ್ಛಿತ್ಯೈ ಸೇವನೀಯೋ ಜನಾರ್ದನಃ .. ೧೨೯..
 ತಂ ದ್ವಿಷಂತಿ ನರಾ ಮೂಢಾಸ್ತೇ ಪತಂತಿ ಭವಾರ್ಣವೇ .
 ನಾಸ್ತಿ ತೇಷಾಂ ಕದಾಚಿದ್ವಾ ದುಃಖಾಬ್ಧೇಸ್ತರಣಂ ಪುನಃ .. ೧೩೦..
 ಯೇ ಭಜಂತಿ ಹರಿಂ ತಾತ ತೇ ತರಂತಿ ಭವಂ ಕ್ಷಣಾತ್ .
 ವಿಮುಖಾಸ್ತಂ ಮಹಾಭಾಗ ತೇ ಹಿ ಗಚ್ಛಂತ್ಯಧೋಗತಿಂ .. ೧೩೧..
 ತಸ್ಮಾನ್ ಮುಕುಂದ ಮಧುಸೂದನ ಚಕ್ರವಾಣೇ
 ಲಕ್ಷ್ಮೀಪತೇ ಯದುಪತೇ ನತಪೂರಿತಾರ್ಥ .
 ವೈಕುಂಠ ಮಾಧವ ಜನಾರ್ದನ ವಾಸುದೇವ
 ಸಂಸಾರತಾಪಹರಣಾಚ್ಯುತ ಕೇಶವೇತಿ .. ೧೩೨..
 ನಿತ್ಯಂ ಪಠೇದಿಹ ಪುಮಾನ್ ಹರಿನಾಮಮಾಲಾಂ
 ಯಃ ಸಂಸ್ಕರೇದನಿಶಮೂರ್ಜಿತಪಾದಯುಗ್ಮಂ .
 ತಸ್ಯಾಶು ನಶ್ಯತಿ ಭಯಂ ಭಜತಃ ಸಮಸ್ತಂ
 ಕಸ್ತಂ ಪ್ರಭುರ್ಭವತಿ ಬಾಧಯಿತುಂ ಸುರಕ್ಷ್ಯಂ .. ೧೩೩..
 ಇತಿ ಪ್ರಹ್ಲಾದವಚನಂ ಸಮಾಕರ್ಣ್ಯ ದಿತೇಃ ಸುತಃ .
 ತಂ ಚುಕೋಪಾತಿತಾಮ್ರಾಕ್ಷೋ ಭರ್ತ್ಸಯನ್ನಿದಮಬ್ರವೀತ್ .. ೧೩೪..
 ರೇ ರೇ ಮಂದ ತ್ಯಜಾಶು ತ್ವಂ ಬಾಲ ಚಾಪಲಮಂಜಸಾ .
 ದೈವ್ಯಗೋತ್ರೇ ಸಮುತ್ಪನ್ನಃ ಕಥಂ ಶತ್ರುಂ ಸ್ಮರಸ್ಯಲಂ .. ೧೩೫..
 ಅಸ್ಮಾಕಂ ಶತ್ವವಸ್ತಾತ ತವ ತೇಽಪಿ ನ ತೇ ಹಿತಾಃ .
 ತ್ವದೀಯಂ ಸಕಲಂ ರಾಜ್ಯಂ ದೇಶಕೋಶಬಲಾತ್ಮಕಂ .. ೧೩೬..
 ಮದೀಯವಾಕ್ಯಕರಣಾತ್ ಭವಿಷ್ಯತಿ ನ ಚಾನ್ಯಥಾ .
 ಯದಿ ತದ್ಭಜನೇ ಬುದ್ಧಿಸ್ತವ ಪುತ್ರ ಸಮುತ್ಥಿತಾ .. ೧೩೭..
 ತರ್ಹಿ ದುಃಖಂ ಮಹತ್ತೇ ಸ್ಯಾನ್ಮರಣಾದಧಿಕಂ ತಥಾ .
 ಮಾತಾಪಿತ್ರೋರ್ವಚಃ ಪಾಲ್ಯಂ ಪುತ್ರೇಣ ಹಿತಮಿಚ್ಛತಾ .. ೧೩೮..
 ತದನ್ಯಥಾ ಕೃತಂ ಗರ್ವಾದ್ಧಾನಿಸ್ತಸ್ಯ ಪದೇ ಪದೇ .
 ಇತಃಪರಂ ನ ವಕ್ತವ್ಯಂ ದ್ವಿಷನ್ನಾಮ ತ್ವಯಾಸುತ .. ೧೩೯..
 ತನ್ನಾಮಶ್ರವಣಾತ್ ಕೋಪೋ ಜಾಯತೇ ಹ್ರದಿ ಮೇ ಮಹಾನ್ .
 ಸಾಮಭಾವೇನ ತೇ ಪ್ರೋಕ್ತಂ ಪುತ್ರ ಕಾರುಣ್ಯತೋ ಮಯಾ .. ೧೪೦..
 ಅತೋ ದಂಡಾರ್ಹತಾಂ ಯಾಸಿ ಯದಿ ಭೂಯೋ ವದಿಷ್ಯಸಿ .
 ಇಚ್ಛ್ಯುಕ್ತೋಽಪರರಾಮಾಥ ಹಿರಣ್ಯಕಶಿಪುಃ ಸುತಂ .. ೧೪೧..
 ಸಕೋಪಸ್ಯ ಪಿತುರ್ವಾಕ್ಯಂ ಪ್ರಹ್ಲಾದೇನ ಶ್ರುತಂ ಮಹತ್ .
 ವಿಹಾಯ ಭಯಮಾರಾತ್ರಮುವಾಚ ಪ್ರೀತಿಪೂರ್ವಕಂ .. ೧೪೨..

ನ ತ್ಯಜಾಮಿ ಪಿತೃಸ್ತಸ್ಯ ವಾಸುದೇವಸ್ಯ ಸಂಸ್ಕೃತಿಂ .
 ನ ಶತ್ರುರ್ಹಿ ಹರಿರ್ಮಿತ್ರಂ ಸುಹೃದ್ಗೋತ್ರಂ ಪಿತಾ ಪ್ರಸೂಃ .. ೧೪೩..
 ಜಗತಸ್ತಂ ವಿಹಾಯಾನ್ಯಂ ನ ವೇದ್ಮಿ ಸುಖದಾಯಕಂ .
 ಗೋವಿಂದಂ ಭಜತಾಂ ಪುಂಸಾಂ ಭಯಂ ನ ಕಲಿಕಾಲತಃ .. ೧೪೪..
 ಕುತೋ ದುಃಖಂ ಕುತೋ ದೈನ್ಯಂ ನರಕಸ್ಯ ಫಲಂ ಕುತಃ .
 ಅನನ್ಯಭಜನೋಪೇತಃ ಪುಮಾನ್ನೋ ಲಭತೇ ಭಯಂ .. ೧೪೫..
 ಕಾ ವಾ ಚಿಂತಾ ನೃಣಾಂ ತಾತ ನೃಹರಿಂ ಭಜತಾಮಿಹ .
 ಮರಣಸ್ಯ ಭಯಂ ತೇಷಾಂ ಯೇಷಾಂ ನೋ ಹೃದಯೇ ಹರಿಃ .. ೧೪೬..
 ಭಕ್ತ್ಯಾ ಸ್ಥಿರತ್ವಮಾಯಾತಿ ಪರಬ್ರಹ್ಮಮಯೋಹಿ ಸಃ .
 ಹರಿಹರದಿ ದೈತೋ ಯೇನ ಸ ತು ನಿರ್ಭಯತಾಮಿಯಾತ್ .. ೧೪೭..
 ಇತ್ಯಮತ್ಯೂರ್ಜಿತಂ ವಾಕ್ಯಂ ಶ್ರುತ್ವೋವಾಚ ಸ ದೈತ್ಯರಾಟ್ .
 ಕಿಮಯಂ ಶತ್ರುರೂಪೇಣ ಪುತ್ರೋ ಜಾತೋ ಮಮ ಗೃಹೇ .. ೧೪೮..
 ಹಿತಂ ಕಥಿತವಾನಸ್ಮಿ ನ ಶ್ರುಣೋತಿ ಹಿ ಮಂದಧೀಃ .
 ನಿರ್ಭಯೋ ಮಾಂ ವದತ್ಯುಚ್ಚೈರ್ಜಲ್ಪನ್ ಯತ್ಕಿಂಚಿದುದ್ಧತಃ .. ೧೪೯..
 ತ್ಯಜಾಮ್ಯೇನಂ ಯದಿ ಸುತಂ ತರ್ಹಿ ತನ್ನೈವ ಶೋಭನಂ .
 ಅನೀತಿರ್ಮಹತೀ ಜಾತಾ ಶತ್ರುಪಕ್ಷೋ ಗೃಹೇ ಮಮ .. ೧೫೦..
 ಸಮುತ್ಪನ್ನಃ ಕಿಮುತ್ಪನ್ನಂ ಮಮ ಭಾಗ್ಯ ಕ್ಷಯಾಯ ವೈ .
 ಗೃಹೇಷು ವಸತಾಂ ಪುಂಸಾಂ ತ್ರಯೋಽಮಿ ಸುಖಹೇತವಃ .. ೧೫೧..
 ಕಲತ್ರಂ ರೂಪಸಂಪನ್ನಂ ಪಿತ್ರೋರ್ವಚನಕೃತಸುತಃ .
 ಧೇಷ್ಣಂ ವಸುಭೋಗಾರ್ಥಂ ವಿಗುಣಂ ಸುಖದಂ ನ ತತ್ .. ೧೫೨..
 ಯಸ್ಯ ನಾಸ್ತಿ ಗೃಹೇ ಭಾರ್ಯಾ ಸಾಧ್ವೀ ರೂಪಗುಣಾನ್ವಿತಾ .
 ತನಯೋ ವಿನಯೀ ತಸ್ಯ ಪುರುಷಾರ್ಥಫಲಂ ಕುತಃ .
 ತಸ್ಯ ಧಿಗ್ ಜನ್ಮ ದುರ್ಬುದ್ಧೇಃ ಕೇವಲಂ ದುಃಖಭೋಗಿನಃ .. ೧೫೩..
 ಅಸ್ತು ವಾ ಮಮ ಕಾ ಚಿಂತಾ ಪುತ್ರಹೇತೋರನಾರ್ಥವತ್ .
 ತ್ಯಜೇದೇಕಂ ಕುಲಸ್ಯಾರ್ಥೇ ಗಾರ್ಥೀಯಂ ಪರಿವರ್ಣಿತಾ .. ೧೫೪..
 ದುರ್ನಯಂ ದುಷ್ಟಚರಿತಂ ಸ್ವಪುತ್ರಂ ಕುಲಪಾಂಸನಂ .
 ತ್ಯಜಂತಿ ಮಾನಿನಃ ಶೂರಾಸ್ತಸ್ಮಾದೇನಂ ತ್ಯಜಾಮ್ಯಹಂ .. ೧೫೫..
 ಇತ್ಥಂ ವಿಚಿತ್ಯ ದೈತ್ಯೇಂದ್ರೋ ಮನಸಾ ಕ್ರೋಧಮಾವಿಶತ್ .
 ಸ ಕ್ರುಧಾ ತಾನ್ ಮಹೋದ್ರಿಕ್ತಾನ್ ಸ್ವಭೃತ್ಯಾನಾದಿದೇಶ ಹ .. ೧೫೬..
 ರೇ ರೇ ಭೃತ್ಯಾಃ ಕುಲಾಂಗಾರಮಿಮಂ ನಯತ ದುರ್ಮತಿಂ .
 ವಧ್ಯತಾಮಾಶು ಶಸ್ತ್ರಾಘೈರ್ನಾತ್ರ ಕಾರ್ಯಾ ವಿಚಾರಣಾ .. ೧೫೭..

ಯದಿ ಮಚ್ಚಾಸನಂ ಮೂಢಾ ವಂಚಯಿತ್ವಾ ಕುಲಾಧಮಂ .
ಜೀವಂತಂ ಮುಂಚತಾಂ ಸದ್ಯಃ ಶಿರಾಂಸ್ಯೇವ ಹರಾಮಿ ವಃ .. ೧೫೮..
ಇತ್ಥಂ ನಿಶಮ್ಯ ದಿತಿನಂದನ ಶಾಸನಂ
ತೇ ದೈತ್ಯಾನುಗಾಃ ಕಾಮಚರಾಃ ಸಮಸ್ತಾಃ .
ಹಾಹಾ ರವೇಣ ಜವಿನೋ ಜಗೃಹುಃರ್ನಿತಾಂತಂ
ದೈತ್ಯರಾಜತನಯಂ ವಿನಯೋಪಪನ್ನಂ .. ೧೫೯..
ನಿನ್ಯುರ್ಬಹಿರ್ವಧಭುವಂ ಧೃತಪಾಣಿಯುಗ್ಮಂ
ಕೋಲಾಹಲೇನ ಮಹತಾ ಸಹಪೌರವರ್ಣೈಃ .
ಸರ್ವಾಪರಾಧಿನಮಿವಾವಗೃಹೀತಚೌರಂ
ಶಸ್ತ್ರಾಸ್ತ್ರಪಾಶವಿಷವಕ್ಷಿಜಲಾಭಿಘಾತಂ .. ೧೬೦..
ಅಥ ತಂ ಕೃಪಯಾವಿಷ್ಟಾಃ ಪ್ರೋಚುಸ್ತತ್ಪಿತೃನೇವಕಾಃ .
ಅಪಿ ವತ್ಸ ಮಹಾಭಾಗ ಶೃಣು ಪ್ರಹ್ಲಾದ ನೋ ವಚಃ .. ೧೬೧..
ಪಿತುರ್ವಾಕ್ಯಂ ತ್ವಯಾ ಶ್ರಾವ್ಯಂ ಗೃಹೇ ಸ್ಥೇಯಂ ಯಥಾಸುಖಂ .
ತವ ಭೃತ್ಯಾ ವಯಂ ಸರ್ವೇ ದಾಸೀದಾಸಹಯಾಗಜಾಃ .. ೧೬೨..
ರಾಜ್ಯಂ ಪ್ರಾಜ್ಯಂ ಚ ಸರ್ವಸ್ವಂ ವಸುರತ್ನಮಯಂ ಮಹತ್ .
ತಸ್ಯಾಜ್ಞಾವಶಗಾಃ ಸರ್ವೇ ಹನ್ಮಸ್ವಾಂ ನಾತ್ರ ಸಂಶಯಃ .. ೧೬೩..
ಉಗ್ರಶಾಸಕೃತ್ತಾತಸ್ತವ ವಕ್ರೋಕ್ತಿಮನ್ಯುಮಾನ್ .
ಅವಧ್ಯಂ ತ್ವಾಂ ಕ್ರುಧಾ ತಾತಃ ಸ ವಧಾಯ ಸಮಾದಿಶತ್ .. ೧೬೪..
ಯದಿ ತ್ವಂ ತಸ್ಯ ವಾಕ್ಯಂ ಚ ಕರಿಷ್ಯಸಿ ಮಹಾಮತೇ .
ತದಾ ನೇಷ್ಯಾಮಹೇ ತತ್ರ ಪುನಸ್ತ್ವಾಂ ಪುತ್ರಸನ್ನಿಧೌ .. ೧೬೫..
ಅಯಂ ತವ ಸುತಃ ಶ್ರೀಮಾಂದೈತ್ಯೇಂದ್ರ ತವ ಶಾಸನಂ .
ಕರಿಷ್ಯತಿ ನ ಸಂದೇಹಃ ಕೃಪಾಂ ಕುರು ಮಹಾಮತೇ .. ೧೬೬..
ತತಸ್ತೇ ಭವಿತಾ ಮೋಕ್ಷೋ ವಧಾದಸ್ಮಾನ್ವೃಪಾತ್ಮಜ .
ತೇಷಾಂ ವಾಕ್ಯಂ ನಿಶಮ್ಯಾಥ ಪ್ರಹ್ಲಾದೋ ದಿವ್ಯದರ್ಶನಃ .. ೧೬೭..
ಉವಾಚ ಪುರುಷಾನ್ ಧೀರಃ ಪಿತ್ರಾಃ ದಿಷ್ಟಾನ್ ವಧಾಯ ತಾನ್ .
ಯೂಯಂ ಹಿಂಸತ ಮಾಂ ಶೀಘ್ರಂ ತತ್ರ ಮಾಸ್ತು ವಿಚಾರಣಾ .. ೧೬೮..
ಹರಿಂ ವಿನಾ ಸುಖಂ ಸರ್ವಂ ತ್ಯಜಾಮಿ ವಿಷವತ್ ಭಟಾಃ .
ಸ ತ್ರಾತಾ ಸರ್ವಜಂತೂನಾಂ ಪಾಪಹರ್ತಾ ನಿರಂಜನಃ .. ೧೬೯..
ತೇನೇದಂ ಸಕಲಂ ವ್ಯಾಪ್ತಂ ಹರಿಣಾ ಲೋಕಧಾರಿಣಾ .
ತತ್ರ ವೈ ಮನಸಃ ಸ್ಥೈರ್ಯಂ ಭವೇದ್ಯದಿ ಹಿ ಜನ್ಮಿನಾಂ .. ೧೭೦..
ನ ತೇಷಾಮಿಹ ವಾಸನ್ಯತ್ರ ಸಂಸಾರೇ ದುರ್ಲಭಂ ನೃಣಾಂ .
ಸುಕೃತ್ಯೈರ್ಬಹುಭಿದೇಹೀ ಹರೌ ಭಕ್ತಿಂ ದಧಾತಿ ಹಿ .. ೧೭೧..

ಪ್ರಸನ್ನೇ ಜಗತಾಂ ನಾಥೇ ಸಾಯುಜ್ಯಮಪಿ ಸಿದ್ಧತಿ .
 ಇತಿ ನಿಶ್ಚಿತಮಂತಸ್ಥಂ ಜ್ಞಾತ್ವಾ ದೈತ್ಯಸುತಸ್ಯ ತೇ .. ೧೭೨..
 ಕ್ರೋಧೇನ ಮಹತಾ ವ್ಯಾಪ್ತಾ ತಾಮ್ರಕ್ಷಾ ದೈತ್ಯಸೇವಕಾಃ .
 ನಿಹನ್ಯುರ್ನಿಶಿತೈಃ ಖಡ್ಗೈಃ ಶಸ್ತ್ರಾಸ್ತ್ರೈಸ್ತರನೇಕಧಾ .. ೧೭೩..
 ನ ತಾನಿ ಶಸ್ತ್ರಾಣಿ ಸುತೇಜನಾನಿ ವಿಶಂತಿ ದೈತ್ಯೇಂದ್ರಸುತಸ್ಯ ದೇಹಂ .
 ಶಿಲಾಂ ಸಮಾಧಾಯ ಯಥಾ ಸುತೀಕ್ಷ್ಣಾ ನಿಸ್ತಂಶಧಾರಾಃ ಸಹಸಾ ವಿನಮ್ರಾಃ .
 ತಥಾ ಶರೀರಂ ದಿತಿಜೇಂದ್ರಸೂನೋಃ ಸಂಪ್ರಾಪ್ಯ ಶಸ್ತ್ರಾಣಿ ತತೋ ಬಭಂಜುಃ ..
 ೧೭೪..
 ಯದಾ ನ ಶಸ್ತ್ರೈಃ ಸ ಮಮಾರ ಬಾಲಸ್ತತೋಽಗ್ನಿಮಾದೀಪ್ಯ ಚ ದೈತ್ಯಭೃತ್ಯಾಃ .
 ಃಲುಧ್ಧೈತ್ಯ ತಂ ದೈತ್ಯಸುತಂ ಸುಘೋರಾಸ್ತೇ ನಾಗ್ನಿನಾ ತೇ ದದಹುಃ ಸಮಗ್ರಾಃ ..
 ೧೭೫..
 ತಥಾಽಗ್ನಿನಾ ಪರಿವ್ಯಾಪ್ತಃ ಪ್ರಹ್ಲಾದೋ ನ ವಿಷೀದತಿ .
 ಯಥಾ ಗ್ರೀಷ್ಮೋಷ್ಣಣಾ ತಪ್ತಃ ಸುಖಂ ಚಾಸ್ತೇ ಜಲಾಶಯೇ .. ೧೭೬..
 ತತ್ರಾಪಿ ಸ ಹರಿಂ ಸೌತಿ ಸೋಽಪಿ ಪಾತಿ ತಥಾವಿಧಂ .
 ಶಾಂತೇಽಗ್ನೌ ಸ ಪುನಸ್ತದ್ವದ್ಯಥಾಪೂರ್ವಮವಸ್ಥಿತಃ .. ೧೭೭..
 ತದೋತ್ಥಾಯ ಮಹಾಘೋರಾ ನಿರ್ದಯಾ ದೈತ್ಯಸೇವಕಾಃ .
 ಗುರ್ವೀ ಶಿಲಾಂಗಲೇ ಬಧ್ವಾ ತಂ ಮಮಜ್ಜ ಮಹಾಹೃದೇ .. ೧೭೮..
 ಮಜ್ಜಯತಂ ಜಲೇ ದೃಷ್ಟವಾ ಸಂನ್ಯಾಸಿನಮಿವ ಪ್ರಜಾಃ .
 ನ ಮಮಜ್ಜ ಮಹಾಧೀರೋಽಲಾಂಬುನೇವ ಸುರಕ್ಷಿತಃ .. ೧೭೯..
 ಯಥಾ ಕಶ್ಚಿಜ್ಜಲೇ ಯಾತಿ ತದ್ವದ್ಧಿತಿಜನಂದನಃ .
 ಹರಿನಾಮಜಪಾಸಕ್ತೋ ನ ಸ ಜಾನಾತಿ ಕಿಂಚನ .. ೧೮೦..
 ಅಥ ತೇ ವಿಸ್ಮಯಾವಿಷ್ಣಾಸ್ತದ್ ದೃಷ್ಟವಾ ಲಾಘವಂ ಶಿಶೋಃ .
 ತತ್ತಿತ್ರೇ ಕಥಯಾಮಾಸುರ್ನಾಯಂ ವ್ರಜತಿ ಸಂಕ್ಷಯಂ .. ೧೮೧..
 ಅಸ್ಮಾಭಿರ್ಘಾತಿತೋ ಬಾಲಃ ಶಸ್ತ್ರಾಗ್ನಿಜಲಬಂಧನೈಃ .
 ನ ಮೃತಿಂ ಯಾತಿ ಕಿಂ ಕುರ್ಮಃ ಕಿಂ ವಾ ಜಾನಾತಿ ಚೇಟಕಂ .. ೧೮೨..
 ನಿಶಮ್ಯ ತದ್ವಚೋ ದೈತ್ಯಃ ಸಮನ್ಯುರ್ವಾಕ್ಯಮಬ್ರವೀತ್ .
 ಕುತಸ್ತೇಽಸ್ಮಿ ಹರಿಬ್ರೂಹಿ ಕಿಂವಾ ಸ್ಥಾನಂ ಪ್ರದರ್ಶಯ .
 ಅನ್ಯಥಾ ತ್ವಾಂ ನಿಹನ್ಮ್ಯದ್ಯ ತೀಕ್ಷ್ಣ ಧಾರೇಣ ಚಾಸಿನಾ .. ೧೮೩..
 ಇತ್ಯುಕ್ತ್ವಾ ಸತ್ವರಂ ದೈತ್ಯೋ ವಿಕೋಶಂ ಖಡ್ಗಮಾದದೇ .
 ಸಾಕ್ಷೇಪಂ ತಮುವಾಚಾಥ ಮಂದ ದರ್ಶಯ ಮೇ ಹರಿಂ .. ೧೮೪..
 ತದಾಗ್ರಹಂ ತತೋ ಜ್ಞಾತ್ವಾ ಪ್ರಹ್ಲಾದೋ ದಿವ್ಯದರ್ಶನಃ .
 ಉವಾಚ ಪಿತರಂ ಘೋರಂ ಹರಿಃ ಸರ್ವತ್ರ ತಿಷ್ಠತಿ .. ೧೮೫..

ರವೇರಧಾರ್ಥಸ್ತಸಮಯೇ ತರ್ಜನ್ಯಾ ನಿರ್ದಿಶನ್ ಪಿತಃ .
ಅಸ್ಮಿಂತಂಭೇ ಹರಿರ್ಮೇಽಸ್ಮಿ ಸರ್ವವ್ಯಾಪೀ ಜನಾರ್ದನಃ .. ೧೮೬..
ಸ್ಥಾವರಂ ಜಂಗಮಂ ಸರ್ವಂ ಜಗತ್ತೇನಾಣುರೂಪಿಣಾ .
ವ್ಯಾಪ್ತಂ ತತ್ಸತ್ತಯಾ ಸರ್ವಂ ಚೇಷ್ಟತೇ ಸರ್ವದಾ ವಿಭೋ .. ೧೮೭..
ಅಚೇತನಂ ತೇನ ಭವೇತ್ಸಚೇತನಂ ಸ ಯಾತಿ ನಾನಾವಿಧತಾಂ ಪುನಃಪುನಃ .
ನ ತಸ್ಯ ಕಶ್ಚಿನ್ಮಹಿಮಾನಮಂಜಸಾ ಜಾನಾತಿ ತಂ ಭಗವಂತಂ ಪ್ರಪಶ್ಯ .. ೧೮೮..
ಇತ್ಯುಕ್ತ್ವಾ ಪಿತರಂ ಭೂಯೋ ನೃಸಿಂಹಂ ಸ್ತೌತಿ ನಿರ್ಭಯಃ .
ಇತಿ ಧಾಷ್ಟರ್ಯಂ ಸ ವಿಜ್ಞಾಯ ಪುತ್ರಸ್ಯ ದಿತಿನಂದನಃ .. ೧೮೯..
ಕ್ರೋಧೇನ ಮಹತಾ ದೀಪ್ತಃ ಖಡ್ಗಹಸ್ತೋ ಮಹಾಬಲಃ .
ಸ್ತಂಭಮುದ್ಧಿಶ್ಯ ವೇಗೇನ ಸಹಸೈವೋತ್ಪಪಾತ ಹ .. ೧೯೦..
ಏತಸ್ಮಿನ್ನಂತರೇ ದೇವೋ ನಾರಸಿಂಹಾಕೃತಿಂ ದಧೌ .
ತಸ್ಮಿಂತಂಭೇ ಸುನಿರ್ಭಿನ್ನೇ ಹರಿರಾವಿರ್ಭಭೂವ ಹ .. ೧೯೧..
ಇತಿ ಶ್ರೀಪದ್ಮಪುರಾಣೇ ವತ್ಸಗುಲ್ಮಮಾಹಾತ್ಮ್ಯೇ ನೃಸಿಂಹತೀರ್ಥಾಖ್ಯಾನೇ
ನೃಸಿಂಹಾವಿರ್ಭವೋ ನಾಮ ತ್ರಯೋದಶೋಽಧ್ಯಾಯಃ ..

Proofread by M K Barman

—
Vatsagulmamahatmye Nrisimha Akhyanam

pdf was typeset on August 4, 2025

—

Please send corrections to sanskrit@cheerful.com

